

### ‘દાદા ભગવાન’નાં પગલાં થયાં

‘દાદા ભગવાન’નાં પગલાં થયાં ત્યાં,  
પરમહંસ આત્મન્ નાચે થૈ થૈ છે.

આત્મ-દીપ પ્રગટ્યા છે નર અને નારના,  
વિના દીપમાળાએ દિવાળી થઈ છે. - ‘દાદા ભગવાન’નાં...

આવ્યો અલખનો એકલ યાત્રી,  
પરિમલ પ્રસારે પ્રગટ પુરુષાર્થી,  
ગુણ-ગણતાં તારા ને સાંભળે છે રાત્રિ,  
જગત-બિંદુ ઝાકળનું સ્વપ્ન છે કે ભ્રાંતિ ?

સત્સંગની આ ઘડી, બે ઘડીમાં,  
કોટિ કોટિ સ્વર્ગની સફર થઈ ગઈ છે. - ‘દાદા ભગવાન’નાં...

આત્મ-જ્ઞાનનાં અમી છંટકાર્યાં,  
જડ ને ચેતનના તેજમાં ઝબોળ્યાં,  
ભાવના અનંતીનાં ઝરણાં વહાવ્યાં,  
મુક્ત-સૃષ્ટિનાં સહુ રાહી સજાવ્યાં.

કાયા ને માયા બેઉ પડછાયા,  
સૃષ્ટિ ભરમની ખૂલી થઈ ગઈ છે. - ‘દાદા ભગવાન’નાં...

અંકાશ ભેદી ગોખ બનાવ્યા,  
અનુપમ ઓજસનાં સો-સો ભાનુ ઝગાવ્યા,  
કિરણો આંજીને અંતર આભને નિહાળ્યાં,  
અવિચલ ‘વ્યવસ્થિત’ નિરાલંબ આણ્યાં.

નીરાગી ઈચ્છકની નિરિચ્છક આશામાં,  
શુદ્ધાત્મ-ધ્યેયની ખુમારી મળી છે. - ‘દાદા ભગવાન’નાં...

